



KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: info@gozocathedral.org.mt • www.gozocathedral.org.mt

Hinijiet: Filghodu Tnejn/Erbgħa/Gimgħa: Mit-8:30am - 10:30am, Filghaxija: Mit-Tnejn sal-Gimgħa: Mill-5:00pm - 7:00pm

Arċ Mons. Ġ Attard 9984 7099/21566988(Dar) • monsjosephattard@gmail.com • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479



IL-PARROĊĊA TAL-KATIDRAL ISELLEM LIL MONS.

TUMAS CURMI

Mons Tumas Curmi tweled fir-raħal tal-Fontana nhar it-13 ta' Jannar, 1931. Huwa bin Anton Curmi u Marija nee Galea. Dun Tumas irċieva l-Ordni Sagri fil-Katidral t'Għawdex, nhar is-6 ta' April, 1957. Serva bħala viċi-parroku tal-parroċċa tal-Fontana. F'Settembru tal-1968 sar segretarju amministrattiv tal-Kurja Veskovi. Sar Monsinjur tal-Katidral nhar is 6 ta' April, 1972. Bħala monsinjur wettaq diversi xogħlijiet fost-hom fl-uffiċċju tal-Katidral.

Mons Tumas Curmi ħalla din id-dinja biex mill-gdid jingħaqad mal-Missier fis-sema nhar is-Sibt, 28 ta' Novembru, 2009 fl-għomor ta' 78 sena. Il-komunità parrokkjali tixtieq turi s-sogħba tagħha mal-familja Curmi b'mod speċjali ma' Mons Manuel Curmi u min naħa tagħna nwegħduh minn qalbna t-talb tagħna.



IS-SEMINARISTA JOHN MEJLAQ

JIRĊIEVI L-MINISTERU

TAL-AKKOLITAT

Nhar il-Ħadd, 6 ta' Diċembru 2009, l-Eċċ Tiegħu Mons Mario Grech ser jippresieda konċelebrazzjoni fejn ħames seminaristi mid-Djoċesi tagħna jitolbu lill-Knisja biex taċċettahom għal Ministeru tal-Akkolitat. Din iċ-ċelebrazzjoni ser tinżamm fil-Parroċċa ta' San Lawrenz fis-6:00pm.

John Mejlak flimkien ma ħames seminaristi oħra pubblikament ser joffru lilhom infushom sabiex iservu l-knisja Kattolika fil-Ministeru Saċerdotali. Dawn il-kandidati huma mhegga sabiex matul dan iż-żmien li ġej ihejju ruħhom denjament sabiex jirċievu l-Ordni Sagri. Il-komunità Kristjana hija mitluba sabiex titlob għal dawn ħutna li qegħdin ihejju ruħhom għas-saċerdozju. Bħala komunità parrokkjali nifirħu l-familja tiegħu u nwegħduh it-talb tagħna! Nifirħu wkoll lis-seminarista **Krystoff Buttigieg** li qiegħed iservi fil-parroċċa tal-Katidral li ser jirċievi ukoll il-Ministeru tal-Akkolitat.

Nifirħu

Din il-gimgħa thabbret il-ħatra tal-Arċipriet tal-Katidral bħala **Prelato D'Onore** tal-Qdusija Tiegħu il-Papa Benedittu XVI. Din il-ħatra hija ta' ġieħ mhux biss għall-Mons. Ġużep Attard iżda wkoll għall-Parroċċa tal-Katidral li tagħha huwa ragħaj spiritwali. Ma' l-awguri tagħna inwegħduh talbna.

- ♦ **IL-ĦDUD TAL-AVVENT FIL-KATIDRAL:** Illum il-Ħadd, 6 ta' Diċembru, huwa t-tieni Ħadd tal-Avvent. Għalhekk nistednukom biex tiegħu sehem fil-quddies solenni tal-Ħadd għall-quddies fis-6:00pm bl-omelija mill-Vigarju Parrokkjali l-Kan. Joseph Sultana.
- ♦ **LECTIO DIVINA GHAŻ-ŻGHAŻAGH:** Il-Kummissjoni Djoċesana Żgħażaġh tistieden liż-żgħażaġh għal-Lectio Divina matul is-Sibtijiet tal-Avvent fit-8:30pm fis-Seminarju tal-Qalb ta' Ġesù. Inheggu liż-żgħażaġh tal-parroċċa jattendu. Żgħażaġh, aghmlu wisa' għal Alla!
- ♦ **FESTA TAL-KUNĊIZZJONI:** Nhar it-Tlieta, 8 ta' Diċembru, l-knisja tiċċelebra t-tnissel bla tebgħa tal-Verġni Marija. **Il-quddies fil-Katidral jkun bħal Ħadd.** Tajjeb li dan il-jum inqaddsu permezz tal-smiġh tal-quddies. Fit-7:45am Mons Isqof Mario Grech imexxi konċelebrazzjoni pontifikali bis-sehem tal-Rev.mu Kapitlu tal-Katidral u bis-sehem tal-Chorus Ecclesiae Cathedralis.
- ♦ **IRTIR GHAT-TFAL U L-ISTUDENTI LI SER JIRĊIEVU L-EWWEL TQARBINA U L-GRIZMA TAL-ISQOF:** Dawn ser jinżammu nhar is-Sibt, 12 ta' Diċembru. L-irtir tat-tfal tal-Ewwel Tqarbina ser jinżamm fil-Kunvent ta' Santu Wistin ir-Rabat bejn id-9:00am u 11:30am waqt li għal dawk tal-grizma ser jinżamm fl-annexe tal-Katidral bejn id-9:00am u 11:30 fl-istess jum. Inheggu lil ġenituri biex jikkooperaw magħna u jibgħatu lil uliedhom għal dawn il-laqgħat ta' formazzjoni.

SETTIMANA BIANCA

Qed tiġi organizzata gimgħa fuq is-silġ f'Andalo-Trentino (Italia) mit-22 sat-28 ta' Frar 2010. Għal aktar informazzjoni irrikorru fl-Uffiċċju Parrokkjali jew kellmu lil Mons Arċipriet.

06.11.09 4.45am, 5.45am Mikelina Cutajar, 6.45am Frangisku Zammit, 7.45am Toni u Tonina Farrugia, 10.30am Frankie u Mikelina Zammit, 12.00pm Adrian Agius, 5.00pm Joseph Grech, 6.00pm Feliċ u Katerin Vella, 7.15pm John Rapa.
07.11.09 5.30am, 6.15am, 7.30am, 8.00am Ċettina Debrincat, 6.00pm Antonietta u Wenzu Mercieca, 7.15pm Ġużep u Ursola Formosa u familja Camilleri.
08.12.09 4.45am Familja Portelli, 5.45am Louis u John Portelli, 6.45am Familja Portelli, 7.45am Pontifikal, 9.00am Karlu Vella, 10.30am Ċettina Debrincat, 12.00pm Jason u Emanuel Gatt, 5.00pm Familja Portelli, 6.00pm Familja Masini u Refalo, 7.15pm Familja Portelli.
09.12.09 5.30am Salvu Farrugia, 6.15am Ġiġi Farrugia, 7.30am Ġorġa Cordina, 8.00am Anton Galea, 6.00pm Francis Agius, 7.15pm Alexia Baldacchino.
10.12.09 5.30am, 6.15am, 7.30am, 8.00am Ġużep Farrugia, 6.00pm Carmelo u Tereza Borg, 7.15pm Ġużep Farrugia.
11.12.09 5.30am Joseph u Antonia Sultana, 6.15am Ġużep u Ċensa Xerri, 7.30am Bertu Farrugia, 8.00am Sidor Mizzi, 6.00pm Nazinu Saliba, 7.15pm Feliċ u Katerin Vella.
12.12.09 6.15am M'Jane Cordina, 7.30am Michael Debrincat, 8.00am Carmelo Agius, 6.00pm Ġużep Cilia, 7.15pm Marija, Carmelo u Anton Mifsud.

Grazzi

Lil Antonietta Portelli li ħallset l-ispejjes tal-bulletin ta' din il-gimgħa b'suffraġju tal-familja Portelli.